



سوال

(95) گندگی والی جگہ پر مسجد تعمیر کرنا

جواب

السلام علیکم ورحمۃ اللہ وبرکاتہ

ایک مقام پر پہلے عید گاہ تھی، اب اس کے متصل ہی نئی عید گاہ بن گئی ہے اور اس میں عیدین کی نماز ہو رہی ہے۔ پرانی عید گاہ اب گندگی و غلاظت کا ڈھیر بن گئی ہے، اور نازیبا حرکات کے لیے استعمال کی جانے لگی ہے۔ پرانی عید گاہ کے منتظمین اس جگہ دینی مدرسہ قائم کرنا چاہتے ہیں۔ کیا اس پرانی عید گاہ اور اس سے متصل عید گاہ موقوفہ زمین پر مسجد، مدرسہ، دارالاقامہ اور تعلیمی و تدریسی ضروریات پوری کرنے کے لیے کرایہ کی دوکانوں کا بنانا جائز ہے؟ کیا مجلس انتظامیہ جو وقف بورڈ سے منظور شدہ ہے اور جس کے انتظام میں یہ پرانی عید گاہ ہے، مدرسہ کے قیام اور اس کے لیے ضروری تعمیرات کا حق رکھتی ہے؟ شریعت مطہرہ کی روشنی میں جواب سے سرفراز فرمائیں۔ السائل: مرزا مجید بیگ علی گڑھ

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نئی عید گاہ بن جانے کے پرانی عید گاہ جو بالکل متروک ہو چکی ہے اور وہاں گندگی و غلاظت اور نازیبا حرکات ہونے لگی ہیں، اس کے چوتہ پر جہاں عیدین کی نماز ہو ا کرتی تھی مسجد کرنا، اور اس چوتہ کے تین جانب جو عید گاہ کی موقوفہ زمین ایک حصہ ہے اس میں مدرسہ کا اور طلبہ کے لیے دارالاقامہ کا، نیز مدرسہ کے لیے کتب خانہ و دیگر ضروری عمارات کا بنانا بلاشبہ شرعا جائز اور درست ہے، پرانی عید گاہ کی منتظمہ کمیٹی جو وقف بورڈ کی طرف سے منظور شدہ ہے اور اس کی مقرر کردہ ہے، اس کو پرانی عید گاہ کی موقوفہ زمین میں مذکورہ تعمیرات کا پورا حق ہے، البتہ وہاں پر کرایہ کی دوکانوں کا تعمیر کرنا اور کرایہ پر اٹھانا مناسب اور خلاف مصلحت ہے، کسی بھی درس گاہ کے تعمیرات کا پورا حق ہے، البتہ وہاں پر کرایہ کی دوکانوں کا تعمیر کرنا اور کرایہ پر اٹھانا مناسب اور خلاف مصلحت ہے، کسی بھی درس گاہ کے قریب ہوٹل اور دوکانوں کا ہونا اس کا طلبہ پر ہلکا اثر نہیں پڑتا، مدرسہ کو عام آدمی بالخصوص بازار اور ہوٹل وغیرہ الگ کچھ دور ہونا چاہیے، تجربہ اور مشاہدہ سے یہی ثابت ہے۔

پرانی عید گاہ کی زمین پر مذکورہ تصرفات کے جواز کے لیے درج ذیل عبارات بغور ملاحظہ کی جائیں :

”إن الوقف إذا خرب وتعلطلت منافعه، كدارأندمت أو أرض خربت، وعادت موثنا، ولم تمكن عمارتها، أو مسجد انتقل أهل القرية عنه، وصار في موضع لا يصلح فيه، أو ضاق بأهله، ولم يمكن توسيعه في موضعه، أو تشعب جميعه فلم تمكن عمارته ولا عمارة بعضه، إلا يبيع بعضه، جاز يبع بعضه لتمرير بقيقته، وإن لم يمكن الانتفاع بشئ منه، يبع جميعه، قال أحمد (بن حنبل) في رواية صالح : يحول المسجد خوفا من النصوص، وإذا كان موضعه قدرا، قال القاضي : یعنی إذا كان ذلك يمنع من الصلاة فيه، ونص على جواز بيع عرصته في رواية عبد الله (بن أحمد).

قال أبو بكر: وبالقول الأول أقول، لإجماعهم على جواز بيع الفرض الجبس، یعنی: الموقوفة على الغزو، إذا كبرت فلم تصلح للغزو، وأمكن الانتفاع بها في شئ آخر، مثل أن تدور في الرحي، أو تحمل



علیہا تراب، أو تكون الرغبة في تنابها، أو حصاناً خذ للطراق فأنه يجوز بيعها ويشترى بثمنها ما يصلح للغزو، نص عليه أحمد

قال ابن قدامة "يدل على ما قال أحمد ما روى أن عمر رضي الله عنه كتب إلى سعد، لما بلغه أنه قد نقب بيت المال الذي بالخوخة، انقل المسجد الذي بالتمارين، واجعل بيت المال في قبلة المسجد، فإنه لن يزال في المسجد مصل، وكان هذا بمشهد من الصحابة ولم يظهر خلافة، فكان إجماعاً، ولأن فيما ذكرناه استبقاء الوقت بمعناه عند تعذر إبقائه بصورة، فوجب ذلك،، (المعنى لابن قدامة 8/222-231 باختصار وتصرف يسير)

ابن قدامة مقدس کو مذکورہ عبارت سے معلوم ہوتا ہے کہ امام احمد اور حنابلہ کے نزدیک مسجد کا، یا کسی بھی موقوفہ زمین کا ان کی بیان کردہ صورتوں میں فروخت کرنا، اور حاصل شدہ قیمت کا بدل کے طور پر کسی دوسرے دینی کام میں صرف کرنا، حضرت عمر کے فرمان کی روشنی میں جائز اور درست ہے، تو سوال میں مذکور پرانی عید گاہ کی زمین پر مسجد اور دینی مدرسہ کا بنانا اور مدرسہ کی ضروریات کے لیے مطلوبہ عمارات کا بنوانا بدرجہ اولیٰ جائز ہوگا۔ خلافاً للمالك والشافعي ومحمد بن الحسن، والراجح عندنا قول الامام احمد رحمه الله. هذا ما ظهري والعلم عند الله.

املاہ عبید اللہ الرحمانی المبارک کفوری 1410/1/4/27/1990 م (سہ ماہی انکار عالیہ موتاتھہ بھجنج ج: 4، ش: 4 رمضان تا ذی القعدہ 1428ھ اکبر تا دسمبر 2007ء)

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 194

محدث فتویٰ